



ಜನಾರ್ಥನ ರೆಡ್ಡಿ ಜೈಲು ಸೇರುತ್ತಿದ್ದಂತೆ ಮಗನ ಸಿನಿಮಾ ರಿಲೀಸ್‌ಗೆ ತಯಾರಿ: ಏನಿದು 'ಜೂನಿಯರ್' ಲೆಕ್ಕಾಚಾರ?

ಒಂದು ಕಾಲದಲ್ಲಿ ಬಳ್ಳಾರಿ ದೊರೆ ಅಂತಲೇ ಕರೆಸಿಕೊಳ್ಳುತ್ತಿದ್ದ ಜನಾರ್ಥನ ರೆಡ್ಡಿ ವೈಭೋಗದ ಜೀವನ ನಡೆಸಿದ್ದರು. ಗಣಿ ದಣಿಗಳಾಗಿ ವೈರಿಗಳ ಮುಂದೆ ಮೆರೆದವರು. ರಾಜಕೀಯಕ್ಕೆ ಎಂಟ್ರಿ ಕೊಟ್ಟು ಗೆದ್ದವರು. ಉದ್ಯಮ ಹಾಗೂ ರಾಜಕೀಯ ಎರಡರಲ್ಲೂ ಯಶಸ್ಸು ಸಾಧಿಸಿದ್ದ ಜನಾರ್ಥನ ರೆಡ್ಡಿಯಿಂದ ಅಕ್ರಮ ಗಣಿಗಾರಿಕೆ ಎಲ್ಲವನ್ನೂ ಕಸಿದುಕೊಂಡಿದೆ. ಕಳೆದ ಒಂದೂವರೆ ದಶಕದಿಂದ ಇದೇ ಪ್ರಕರಣದ ಸುತ್ತ ಅವರ ಜೀವನ ಸಾಗುತ್ತಿದೆ.

1999ರಲ್ಲಿ ರಾಜಕೀಯಕ್ಕೆ ಎಂಟ್ರಿ ಕೊಟ್ಟಿದ್ದ ಜನಾರ್ಥನ ರೆಡ್ಡಿ ರಾಷ್ಟ್ರ ಮಟ್ಟದಲ್ಲಿ ಗಮನ ಸೆಳೆದಿದ್ದರು. ಸಚಿವರಾಗಿ ರಾಜಕೀಯದಲ್ಲೂ ಉತ್ತುಂಗದಲ್ಲಿದ್ದ ಜನಾರ್ಥನ ರೆಡ್ಡಿ ಅದ್ಯಾವಾಗ ಅಕ್ರಮ ಗಣಿಗಾರಿಕೆ ಪ್ರಕರಣದಲ್ಲಿ ಸಿಕ್ಕಿಕೊಂಡರೋ ಎಲ್ಲಾ ಹೊರಟು ಹೋಯಿತು. ಗಣಿ ದಣಿ ಅನ್ನೋ ಪಟ್ಟಣ ಹೋಯಿತು. ರಾಜಕೀಯ ಭವಿಷ್ಯನೂ ಡೋಲಾಯಮಾನವಾಯಿತು. ಇನ್ನೇನು ರೆಡ್ಡಿ ಕಥೆ ಮುಗಿತು ಅಂತ ನಿಟ್ಟುಸಿರು ಬಿಟ್ಟವರ ಮುಂದೆ ಮತ್ತೆ ಗೆದ್ದು ಬೀಗಿದ್ದರು. ಆದರೆ, ಇದು ಹೆಚ್ಚು ದಿನ ಉಳಿಯಲಿಲ್ಲ. ಮತ್ತೆ ಅದೇ ಪ್ರಕರಣದಲ್ಲಿ ಜೈಲು ಸೇರಿದ್ದಾರೆ. ಇಲ್ಲಿ ಇವರ ರಾಜಕೀಯ ಭವಿಷ್ಯ ಬಹುತೇಕ ಮುಗಿದಂತೆ ಅಂತ ಕೆಲವರು ಮಾತಾಡಿಹೋಗುತ್ತಿದ್ದಾರೆ.

7 ವರ್ಷ ಶಿಕ್ಷೆ ಘೋಷಣೆಯಾದ ಬಳಿಕ ಜನಾರ್ಥನ ರೆಡ್ಡಿ ರಾಜಕೀಯ ಭವಿಷ್ಯವೇನು? ಅವರ ಮುಂದಿನ ನಡೆಯೇನು? ಎನ್ನುವ ಕುತೂಹಲ ಎಲ್ಲರಲ್ಲೂ ಮನೆ ಮಾಡಿತ್ತು. ಅದಕ್ಕೆ ಜನಾರ್ಥನ ರೆಡ್ಡಿ ಈಗ ಹೊಸ ಗಾಳವನ್ನು ಉರುಳಿಸಿದಂತೆ ಇದೆ. ಅದುವೇ 'ಜೂನಿಯರ್'. ಮಗನನ್ನು ಹೀರೋ ಮಾಡುವುದಕ್ಕೆ ರೆಡ್ಡಿ ಮೂರು ವರ್ಷಗಳ ಹಿಂದಿನೇ ಮುಹೂರ್ತ ಮಾಡಿದ್ದರು. ಅಲ್ಲಿಂದ ಮಗನ ಸಿನಿಮಾ ಶೂಟಿಂಗ್ ನಡೆಯುತ್ತಿದ್ದರೂ ಚಿಕ್ಕದೊಂದು ಸುಳಿವು ಕೂಡ ಇರಲಿಲ್ಲ. ಈಗ ಜನಾರ್ಥನ ರೆಡ್ಡಿ ಜೈಲು ಸೇರಿದಂತೆ ಪುತ್ರ, ಕಿರೀಟಿಯ ಸಿನಿಮಾ ರಿಲೀಸ್‌ಗೆ ಮುಹೂರ್ತ ಫಿಕ್ಸ್ ಮಾಡಲಾಗಿದೆ. ಈ ಬೆಳವಣಿಗೆಯ ಹಿಂದೆ ರೆಡ್ಡಿಯ ರಾಜಕೀಯ ಲೆಕ್ಕಾಚಾರವೇನಾದರೂ ಇದೆಯಾ? ಎಂಬ ಪ್ರಶ್ನೆ ಹುಟ್ಟಿಕೊಂಡಿದೆ.

ದಿಠೀರನೇ 'ಜೂನಿಯರ್' ಎಂಟ್ರಿ
2022ರಲ್ಲಿ ಜನಾರ್ಥನ ರೆಡ್ಡಿ ಮಗನನ್ನು ಹೀರೋ ಮಾಡುವುದಕ್ಕೆ ದೊಡ್ಡದಾಗಿ ಮುಹೂರ್ತ ಮಾಡಿದ್ದರು. ತೆಲುಗಿನ ದೊಡ್ಡ ನಿರ್ಮಾಣ ಸಂಸ್ಥೆ ವಾರಾಹಿ ಫಿಲ್ಮ್ ಪ್ರೊಡಕ್ಷನ್ ರೆಡ್ಡಿಯ ಪುತ್ರ ಕಿರೀಟಿ ಚೊಚ್ಚಲ ಸಿನಿಮಾ ನಿರ್ಮಾಣ ಮಾಡುವುದಕ್ಕೆ ಮುಂದೆ ಬಂದಿತ್ತು. ಕನ್ನಡದಲ್ಲಿ ಮಾಯಾಬಚಾರ್ ಸಿನಿಮಾವನ್ನು ನಿರ್ದೇಶಿಸಿದ್ದ ರಾಧಾಕೃಷ್ಣ ರೆಡ್ಡಿ ಆಕ್ಷನ್ ಕಟ್ ಹೇಳಿದ್ದಾರೆ. ಕಳೆದ ಮೂರು ವರ್ಷಗಳಿಂದ ಈ ಸಿನಿಮಾ ಮೇಕಿಂಗ್ ಆಗುತ್ತಲೇ ಇತ್ತು. ಆದರೆ, ಮೇಕಿಂಗ್ ಹಾಗೂ ರಿಲೀಸ್ ಬಗ್ಗೆ ಚಿಕ್ಕದೊಂದು ಸುಳಿವು ಕೂಡ ಇರಲಿಲ್ಲ. ಹೀಗಾಗಿ ಜನರು ಕೂಡ ಈ ಸಿನಿಮಾವನ್ನು ಬಹುತೇಕ ಮರೆತೇ ಬಿಟ್ಟಿದ್ದರು.
ಕಿರೀಟಿ ಸಿನಿಮಾ ಮುಹೂರ್ತದ ವೇಳೆ, ಎಸ್. ಎಸ್. ರಾಜಮೌಳಿ, ರವಿಚಂದ್ರನ್, ಚಿನಿಲಿಯಾ ದೇಶ್ ಮುಖ್ ಸೇರಿದಂತೆ ದೊಡ್ಡ ತಾರಾ ಬಳಗವೇ ಸೇರಿತ್ತು. ಆ

ಒಂದಿಷ್ಟು ದಿನ ಶೂಟಿಂಗ್ ಮಾಡಲಾಗಿತ್ತು. ಅದರ ಮೇಕಿಂಗ್ ಕೂಡ ಹೊರಬಿದ್ದಿತ್ತು. ಅದು ಬಿಟ್ಟರೆ, ಮತ್ತೆ ಕಿರೀಟಿ ಸಿನಿಮಾ ಬಗ್ಗೆ ಚಿಕ್ಕದೊಂದು ಸುಳಿವು ಕೂಡ ಇರಲಿಲ್ಲ. ಆದರೀಗ ದಿಠೀರನೇ ಸಿನಿಮಾದ ರಿಲೀಸ್ ಡೇಟ್ ಅನ್ನು ಅನೌನ್ಸ್ ಮಾಡಲಾಗಿದೆ. ಜುಲೈ 18ಕ್ಕೆ ಸಿನಿಮಾ ರಿಲೀಸ್ ಎಂದು ಚಿತ್ರತಂಡ ಅನೌನ್ಸ್ ಕೂಡ ಮಾಡಿದೆ.

ರಾಜಕೀಯ ಲೆಕ್ಕಾಚಾರವಿದೆಯಾ?
ಹೀಗೆ ದಿಠೀರ್ ರಿಲೀಸ್ ಹಿಂದೆ ರಾಜಕೀಯ ಲೆಕ್ಕಾಚಾರವೇನಾದರೂ ಇದೆಯಾ? ಮೇಲ್ನೋಟಕ್ಕೆ ಜನಾರ್ಥನ ರೆಡ್ಡಿಯ ಒಂದೆರಡು ಲೆಕ್ಕಾಚಾರಗಳು ಹೀಗೂ ಇರಬಹುದೆಂದು ಊಹಿಸಲಾಗಿದೆ. ಮೇ 6 ರಂದು ಜನಾರ್ಥನ ರೆಡ್ಡಿಗೆ ಅಕ್ರಮ ಗಣಿಗಾರಿಕೆ ನಡೆಸಿದ್ದ ಹಿನ್ನೆಲೆಯಲ್ಲಿ ಹೈದರಾಬಾದ್ ನ ನಾಂಪಲ್ಲಿ ಸಿಬಿಐ ನ್ಯಾಯಾಲಯ 7 ವರ್ಷ ಶಿಕ್ಷೆಯನ್ನು ಪ್ರಕಟಿಸಿದ್ದಾರೆ. ಈ ಸಂಬಂಧ ಜನಾರ್ಥನ ರೆಡ್ಡಿ ಈಗ ಜೈಲು ಸೇರಿದ್ದಾರೆ. ಬೆಳವಣಿಗೆ ಹಿನ್ನೆಲೆಯಲ್ಲಿ ಇವರ ಶಾಸಕ ಸ್ಥಾನ ಏನಾಗುತ್ತೆ? ಎನ್ನುವ ಪ್ರಶ್ನೆ ಅವರ ಬೆಂಬಲಿಗರನ್ನು ಕಾಡಿತ್ತು.

ಜನಾರ್ಥನ ರೆಡ್ಡಿ ಅಕ್ರಮ ಗಣಿಗಾರಿಕೆ ಸಾಬೀತಾಗುತ್ತಿದ್ದಂತೆ ಶಾಸಕ ಸ್ಥಾನದಿಂದ ಅವರನ್ನು ಅನರ್ಹತೆಗೊಳಿಸಿ ಆದೇಶ ಹೊರಡಿಸಲಾಗಿದೆ. ವಿಧಾನಸಭೆಯ ಶಾಸಕ ಸ್ಥಾನದಿಂದ ಅನರ್ಹಗೊಳಿಸಿ ವಿಧಾನಸಭೆ ಕಾರ್ಯದರ್ಶಿ ಎಂ.ಕೆ. ವಿಶಾಲಾಕ್ಷಿ ಆದೇಶಿಸಿದ್ದಾರೆ. ಈ ಆದೇಶ ಗಾಲಿ ಜನಾರ್ಥನ ರೆಡ್ಡಿಯ ರಾಜಕೀಯ ಭವಿಷ್ಯಕ್ಕೆ ದೊಡ್ಡ ಹಿನ್ನೆಡೆ ಎಂದೇ ಹೇಳುತ್ತಿದ್ದಾರೆ. ಈ ಆದೇಶದ ಪ್ರಕಾರ, ಜನಾರ್ಥನ ರೆಡ್ಡಿ ಇನ್ನೂ ಆರು ವರ್ಷ ಶಾಸಕತ್ವ ಸ್ಥಾನಕ್ಕೆ ಅನರ್ಹ ರಾಗಿದ್ದಾರೆ. ಹೀಗಾಗಿ ರೆಡ್ಡಿ ಶಾಸಕ ಸ್ಥಾನವನ್ನು ಕಳೆದು ಕೊಂಡಿದ್ದಾರೆ. ಆ ಸ್ಥಾನಕ್ಕೆ ಮಗನನ್ನು ತರುವ ಯೋಚನೆ ಇರಬಹುದಾ? ಈಗ ಅನುಮಾನ ಹುಟ್ಟಿಕೊಂಡಿದೆ.

ಉತ್ತರಾಧಿಕಾರಿ ಯಾರು?
ಕಳೆದ ಬಾರಿ ಜೈಲಿನಿಂದ ಹೊರ ಬಂದ ಮೇಲೆ ಬಿಜಿಪಿ ಪಕ್ಷದ ಮೇಲೆ ಮುನಿಸಿಕೊಂಡಿದ್ದರು. ಹೀಗಾಗಿ ಬಿಜಿಪಿ ತೊರೆದು, ತಮ್ಮದೇ ಸ್ವಂತ ಪಕ್ಷವನ್ನು ಸ್ಥಾಪಿಸಿದ್ದರು.

ಈ ಪಕ್ಷದ ಮೂಲಕ ಚುನಾವಣಾ ಅಖಾಡಕ್ಕೆ ಇಳಿದು ಗಂಗಾವತಿ ಕ್ಷೇತ್ರದಿಂದ ಗೆದ್ದು ಬಂದಿದ್ದರು. ಗೆದ್ದ ಕೆಲವೇ ದಿನಗಳ ಬಳಿಕ ತಮ್ಮ ಪಕ್ಷವನ್ನು ವಿಲೀನಗೊಳಿಸಿ, ಬಿಜಿಪಿ ಪಕ್ಷಕ್ಕೆ ಸೇರ್ಪಡೆಗೊಂಡಿದ್ದರು. ಆದರೀಗ ಮತ್ತೆ ಜೈಲು ಸೇರಿದ್ದರಿಂದ ಈ ಕ್ಷೇತ್ರಕ್ಕೆ ಮತ್ತೆ ಚುನಾವಣೆ ನಡೆಯುವ ಸಾಧ್ಯತೆಯಿದೆ.

ಒಂದು ವೇಳೆ ಆರು ತಿಂಗಳ ಒಳಗೆ ಜನಾರ್ಥನ ರೆಡ್ಡಿ ಚಾಮೀನು ಪಡೆಯಲು ಯಶಸ್ವಿಯಾದರೆ, ಅವರ ಶಾಸಕ ಸ್ಥಾನ ಉಳಿಯುತ್ತೆ. ಹಾಗೇನಾದರೂ ಆಗದೇ ಇದ್ದಲ್ಲಿ ಇನ್ನು ಆರು ವರ್ಷಗಳ ಕಾಲ ಚುನಾವಣೆಗೆ ಸ್ಪರ್ಧೆ ಮಾಡುವಂತಿಲ್ಲ. ಒಂದು ವೇಳೆ ಚಾಮೀನು ಸಿಗದೇ ಹೋದರೇ ಏನು? ಗಂಗಾವತಿ ಕ್ಷೇತ್ರವನ್ನು ಉಳಿಸಿಕೊಳ್ಳುವುದಕ್ಕೆ ಉತ್ತರಾಧಿಕಾರಿಯನ್ನು ಅಖಾಡಕ್ಕೆ ಇಳಿಸಲೇಬೇಕಿದೆ. ಸದ್ಯದ ಮಾಹಿತಿ ಪ್ರಕಾರ, ಪತ್ನಿ ಅರಣಾ ಅವರನ್ನು ಬ್ಯಾಕಪ್ ಪ್ಲಾನ್ ಆಗಿ ಇಟ್ಟು ಕೊಂಡಿದ್ದಾರೆ ಎನ್ನುವ ವರದಿಗಳು ಕೂಡ ಹರಿದಾಡುತ್ತಿವೆ.

ಕಿರೀಟಿ ರಾಜಕೀಯ ಎಂಟ್ರಿ?
ಮಗನ ಸಿನಿಮಾವನ್ನು ದಿಠೀರನೇ ರಿಲೀಸ್ ಮಾಡಲು ಹೊರಟಿದ್ದು ನೋಡಿದರೆ, ಜನಾರ್ಥನ ರೆಡ್ಡಿಯ ಲೆಕ್ಕಾಚಾರ ಬೇರೆನೇ ಇದ್ದಂತೆ ಇದೆ. ತಮ್ಮ ಮಗನನ್ನು ರಾಜಕೀಯದ ಮುನ್ನೆಲೆಗೆ ತರಲು ಈ ಪ್ರಯತ್ನ ಇರಬಹುದಾ? ಎಂಬುವ ಪ್ರಶ್ನೆ ಕೂಡ ಎದ್ದಿದೆ. ಯಾಕಂದ್ರೆ, ರೆಡ್ಡಿ ಜೈಲಿನೊಳಗೆ ಇರುವಾಗ ಮಗನ ಚೊಚ್ಚಲ ಸಿನಿಮಾ ರಿಲೀಸ್ ಆಗುವುದು ಎಂದರೇನು? ಒಂದು ವೇಳೆ ಆರು ತಿಂಗಳ ಒಳಗೆ ಚಾಮೀನು ಸಿಗುವ ಸೂಚನೆ ಇದ್ದಿದ್ದರೆ, ಖಂಡಿತಾ ಇನ್ನು ಆರು ತಿಂಗಳು ಕಾಯುತ್ತಿದ್ದರು.

ಆದರೆ, ರೆಡ್ಡಿ ಜೈಲಿಗೆ ಸೇರಿ ಇನ್ನೂ ತಿಂಗಳಿಗಿಲ್ಲ ಅಷ್ಟರಲ್ಲೇ ಕಿರೀಟಿ ಸಿನಿಮಾ ರಿಲೀಸ್ ಆಗಿತ್ತು ಎಂದಿದ್ದಾರೆ. ಇತ್ತೀಚೆಗೆ ರಾಜಕಾರಣಿಗಳ ಮಕ್ಕಳು ರಾಜಕೀಯ

ಅಖಾಡಕ್ಕೆ ಇಳಿಯುವುದಕ್ಕೂ ಮುನ್ನ ಮೊದಲು ಸಿನಿಮಾ ಮಾಡುತ್ತಾರೆ. ಕನ್ನಡದಲ್ಲಿ ಸಾಕಷ್ಟು ಉದಾಹರಣೆಗಳು ನಮ್ಮ ಮುಂದಿನೇ ಇವೆ. ಎಚ್.ಡಿ. ಕುಮಾರಸ್ವಾಮಿ ಪುತ್ರ ನಿಖಿಲ್ ಕೆಲ ಸಿನಿಮಾದಲ್ಲಿ ನಟಿಸಿದ ಬಳಿಕ ರಾಜಕೀಯಕ್ಕೆ ಧುಮುಕಿದ್ದಾರೆ. ಇತ್ತ ಕೃಷಿ ಸಚಿವ ಚೆಲುವರಾಯಸ್ವಾಮಿ ಪುತ್ರ ಸಚಿನ್ ಕೂಡ ಸಿನಿಮಾ ಮಾಡಿದ್ದರು. ಇತ್ತೀಚೆಗಷ್ಟೇ ರಾಜಕೀಯ ಅಖಾಡಕ್ಕೆ ಇಳಿದಿದ್ದಾರೆ. ಮಾಜಿ ಸಚಿವ ಎಚ್. ಎಂ. ರೇಣ್ಣ ಪುತ್ರ ಅನೂಪ್ ಕೂಡ ಸಿನಿಮಾಗೆ ಎಂಟ್ರಿ ಕೊಟ್ಟು ಹಲವು ವರ್ಷಗಳಾಗಿವೆ. ಹಾಗೇ ಅಂಬರೀಶ್ ಪುತ್ರ ಅಭಿಷೇಕ್ ಕೂಡ ಸಿನಿಮಾ ಮಾಡುತ್ತಿದ್ದು, ಮೈಸೂರು ಭಾಗದಿಂದ ರಾಜಕೀಯ ಅಖಾಡಕ್ಕೆ ಇಳಿಯಲು ಇದು ಸಿದ್ಧತೆ ಎನ್ನಲಾಗಿದೆ. ಇದೇ ದಾರಿಯಲ್ಲಿಯೇ ರೆಡ್ಡಿ ಕೂಡ ಮಗನನ್ನು ಕರೆದುಕೊಂಡು ಹೋಗುತ್ತಿದ್ದರು ಅನ್ನೋದು ಬಲ್ಲ ಮೂಲಗಳು ಹೇಳುವ ಮಾತು.

ಮಗನ ಮೊದಲ ಸಿನಿಮಾ ಹಿಟ್ ಆಗಲೇಬೇಕು ಎಂದು ರೆಡ್ಡಿ ಪಣ ತೊಟ್ಟಿದ್ದರು. ಈ ಸಿನಿಮಾ ಪ್ರಮುಖವಾಗಿ ಕನ್ನಡ ಹಾಗೂ ತಮಿಳು ಎರಡು ಭಾಷೆಗಳನ್ನು ಟಾರ್ಗೆಟ್ ಮಾಡಿದೆ ಅನ್ನೋದು ಸುದ್ದಿ. ಆದರೆ, ತಮಿಳು, ಮಲಯಾಳಂ ಹಾಗೂ ಹಿಂದಿ ಭಾಷೆಯಲ್ಲಿ ರಿಲೀಸ್ ಆಗುತ್ತಿದೆ. ರವಿಚಂದ್ರನ್, ಚಿನಿಲಿಯಾ, ಶ್ರೀಲೀಲಾದಂತಹ ದೊಡ್ಡ ತಾರಾಗಣವೇ 'ಜೂನಿಯರ್' ಸಿನಿಮಾದಲ್ಲಿ ಇದೆ. ಹೀಗಾಗಿ ಕಿರೀಟಿಯ ರಾಜಕೀಯ ಪ್ರವೇಶಕ್ಕೆ ಈ ಸಿನಿಮಾ ಮೊದಲ ಹೆಜ್ಜೆ ಎಂದು ನಂಬಲಾಗಿದೆ. ಜನಾರ್ಥನ ರೆಡ್ಡಿ ತಮ್ಮ ಮುಂದಿನ ರಾಜಕೀಯ ಕನಸನ್ನು ಮಗನ ಮೂಲಕ ಕಾಣುವುದಕ್ಕೆ 'ಜೂನಿಯರ್' ಅನ್ನು ಹೊರ ಬಿಟ್ಟಿದ್ದಾರಾ? ಈ ಪ್ರಶ್ನೆ ಎಲ್ಲರೂ ಹುಟ್ಟಿಕೊಂಡಿರುವುದಂತೂ ಸತ್ಯ.



ಮೈತ್ರಿ ಮೂವಿಮೇಕರ್ ಚಿತ್ರಕ್ಕೆ ಉಪೇಂದ್ರ ನಾಯಕ

ಕನ್ನಡದ ಸ್ಟಾರ್ ನಟ ಉಪೇಂದ್ರ ಬಹಳ ದಿನಗಳ ನಂತರ ಮತ್ತೆ ತೆಲುಗು ಚಿತ್ರರಂಗದತ್ತ ಮುಖ ಮಾಡಿದ್ದಾರೆ. ಅವರೀಗ ತೆಲುಗಿನ ಪುಷ್ಪ 2 ಚಿತ್ರವನ್ನು ನಿರ್ಮಿಸಿದ್ದ ಮೈತ್ರಿ ಮೂವಿಮೇಕರ್ಸ್ ಸಂಸ್ಥೆಯ ಜೊತೆ ಕೈ ಜೋಡಿಸಿದ್ದಾರೆ, ರಾಮ್ ಪೋತಿನೇನಿ ಅವರ ಹೊಸ ಸಿನಿಮಾದಲ್ಲಿ ಉಪೇಂದ್ರ ಅವರು ಕಾಣಿಸಿಕೊಂಡಿದ್ದಾರೆ. ಇದೀಗ ಉಪೇಂದ್ರ ಅವರ ಪಾತ್ರದ ಲುಕ್ ಅನ್ನು ಚಿತ್ರತಂಡ ಅನಾವರಣ ಮಾಡಿದೆ. ರಾಮ್ ಪೋತಿನೇನಿ ನಟನೆಯ 22ನೇ ಸಿನಿಮಾದಲ್ಲಿ ಉಪೇಂದ್ರ ಅವರು ಸೂರ್ಯಕುಮಾರ್ ಎಂಬ ಪರ್ವಾಪುಲ್ ಪಾತ್ರದಲ್ಲಿ ಕಾಣಿಸಿಕೊಳ್ಳುತ್ತಾರೆ. ಅವರ ಪಾತ್ರದ ಲುಕ್ ಸಖಿತ್ ಸ್ಟೈಲಿಶ್ ಆಗಿದೆ. ಇದರಲ್ಲಿ ಉಪೇಂದ್ರ ಶರ್ಟ್ ಮೇಲೆ ಚಾಕೆಟ್ ಹಾಕಿದ್ದು, ಕಣ್ಣಿಗೆ ಕೂಲಿಂಗ್ ಗ್ಲಾಸ್ ಧರಿಸಿದ್ದಾರೆ. ಅವರ ಬೆನ್ನಹಿಂದೆ ಕೂಡ ಲೈಟ್ ಮತ್ತು ಕ್ಯಾಮೆರಾ ಆನ್ ಆಗಿದೆ. ಹೀಗಾಗಿ ಚಿತ್ರದಲ್ಲಿಯೂ ಸಹ ಅವರು ಸೂಪರ್ ಸ್ಟಾರ್ ಪಾತ್ರ ಮಾಡಿರಬಹುದು ಎಂದು ಊಹಿಸಬಹುದಾಗಿದೆ.

ಉಪೇಂದ್ರ ಅವರ ಪಾತ್ರದ ಗ್ಲಿಂಪ್ಸ್ ನ್ನು ಮೇ 15ರಂದು ಅಂದರೆ ಇಂದು ರಿಲೀಸ್ ಮಾಡೋದಾಗಿ ಚಿತ್ರತಂಡ ತಿಳಿಸಿದೆ. ಈ ಹಿಂದೆ ಅನುಷ್ಕಾ ಶೆಟ್ಟಿ ನಟಿಸಿದ್ದ ಮಿಸ್ ಶೆಟ್ಟಿ ಮಿಸ್ಟರ್ ಪೋಲಿಶೆಟ್ಟಿ ಚಿತ್ರವನ್ನು ನಿರ್ದೇಶನ ಮಾಡಿದ್ದ ಮಹೇಶ್ ಬಾಬು ಪಿ. ಅವರು ಈಗ ರಾಮ್ ಪೋತಿನೇನಿ ಅವರ ಚಿತ್ರಕ್ಕೂ ಆಕ್ಷನ್ ಕಟ್ ಹೇಡಿದ್ದಾರೆ. ಉಪೇಂದ್ರ ಈಗಾಗಲೇ ಸೌತ್ ಸಿನಿಮಾಗಳಲ್ಲಿ ಕೆಲಸ ಮಾಡಿ ಪಳಗಿದ್ದಾರೆ. ಈ ಹಿಂದೆ ಅಲ್ಲು ಅರ್ಜುನ್ ನಟನೆಯ ಸನ್ ಆಫ್ ಸತ್ಯಮೂರ್ತಿ ಚಿತ್ರದಲ್ಲಿ ವಿಲನ್ ಆಗಿ ಅಭ್ಯೂಷಿಸಿದ್ದರು. ಯುಐ ಚಿತ್ರ ಕೂಡ ತೆಲುಗು ವರ್ಷನ್ ನಲ್ಲಿ ರಿಲೀಸ್ ಆಗಿ ಪ್ರೇಕ್ಷಕರ ಮೆಚ್ಚುಗೆ ಗಳಿಸಿತ್ತು. ಅದಷ್ಟೇ ಅಲ್ಲ, ಸೂಪರ್ ಸ್ಟಾರ್ ತಲ್ವಿವಾ ರಜನಿಕಾಂತ್ ಅವರ ಜೊತೆ ಕೂಲಿ' ಸಿನಿಮಾದಲ್ಲೂ ಉಪೇಂದ್ರ ನಟಿಸುತ್ತಿದ್ದಾರೆ. ಹೀಗೆ ತೆಲುಗು, ತಮಿಳು ಎರಡು ಭಾಷೆಯಲ್ಲೂ ಉಪೇಂದ್ರ ಅವರು ನಟಿಸಿ ಸೈ ಎನಿಸಿಕೊಂಡಿದ್ದಾರೆ.

ನಟ ಸಮಂತಾ ಹಾಗೂ ನಟ ನಾಗಚೈತನ್ಯಾ ಪ್ರೀತಿಸಿ ಮದುವೆ ಆಗಿದ್ದು ಬಳಿಕ ಇಬ್ಬರೂ ಡಿವೋರ್ಸ್ ಪಡೆದಿದ್ದು ಹಳೇ ಸುದ್ದಿ ತೋರಿತು ಧುಲಿಪಾಲ ಜೊತೆ ಚೈತು ಎರಡನೇ ಮದುವೆ ಆಗಿದ್ದು ಕೂಡ ಜನ ಮರೆತುಬಿಟ್ಟರು. ನಿರ್ದೇಶಕ ರಾಜ್ ನಿಡಮೊರು ಜೊತೆ ಸಮಂತಾ ಡೇಟಿಂಗ್ ನಡೆಸುತ್ತಿದ್ದಾರೆ ಎನ್ನುವುದೇ ಹೊಸ ಸುದ್ದಿ.

ಪರೋಕ್ಷವಾಗಿ ಪ್ರತಿಕ್ರಿಯಿಸಿದಾ? ಎನ್ನುವ ಚರ್ಚೆ ಶುರುವಾಗಿದೆ.

ಇತ್ತೀಚಿನ ವರ್ಷಗಳಲ್ಲಿ ಎಷ್ಟು ಬೇಗ ಲವ್ಬಾಗುತ್ತೋ ಅಷ್ಟೇ ಬೇಗ ರಿಲೇಷನ್‌ಶಿಪ್ ಮುರಿದು ಬೀಳುತ್ತದೆ. ಒಬ್ಬರು ದೂರಾದರೂ ಎಂದು ಕೊರಗುತ್ತಾ ಕೂರುವವರ ಸಂಖ್ಯೆ ಕಮ್ಮಿ ಅದರಲ್ಲೂ ಉಳ್ಳವರು ಮತ್ತೊಬ್ಬರಿಂದ ಪ್ರೀತಿಯ ಹುಡುಕಾಟ

ನಿರ್ದೇಶಕ ರಾಜ್ ತೋಳಿನಲ್ಲಿ ಸಮಂತಾ!

ಸ್ಯಾಮ್ ಹಾಗೂ ರಾಜ್ ತಮ್ಮಿಬ್ಬರ ರಿಲೇಷನ್‌ಶಿಪ್ ಬಗ್ಗೆ ಸೈಲೆಂಟ್ ಆಗಿಯೇ ಇದ್ದಾರೆ. ಆದರೆ ಒಟ್ಟೊಟ್ಟಿಗೆ ಅಲ್ಲಿ ಇಲ್ಲಿ ಕಾಣಿಸಿಕೊಳ್ಳುತ್ತಿದ್ದಾರೆ. ಇತ್ತೀಚೆಗೆ ರಾಜ್ ತೋಳಿನಲ್ಲಿ ಇರುವಂತೆ ಸಮಂತಾ ಒಂದು ಫೋಟೋ ಹಂಚಿಕೊಂಡಿದ್ದರು. ತಿರುಪತಿಗೆ ಇಬ್ಬರೂ ಭೇಟಿ ನೀಡಿ ಪೂಜೆ ಸಲ್ಲಿಸಿದ್ದಾರೆ ಎಂದು ಇತ್ತೀಚೆಗೆ ಸುದ್ದಿ ಆಗಿತ್ತು. ಇದಲ್ಲದೇ ನಡುವೆ ನಿರ್ದೇಶಕ ರಾಜ್ ಪತ್ನಿ ಶ್ಯಾಮಲಿ ಡೇ ಮಾಡಿರುವ ಪೋಸ್ಟ್ ವೈರಲ್ ಆಗುತ್ತಿದೆ.



ಗೂಡಾರ್ಥದ ಪೋಸ್ಟ್ ಅನ್ನು ಶ್ಯಾಮಲಿ ಡೇ ಇನ್‌ಸ್ಟಾಗ್ರಾಮ್ ಸ್ಟೋರಿಯಲ್ಲಿ ಹಾಕಿಕೊಂಡಿದ್ದಾರೆ. ಸಮಂತಾ ಹಾಗೂ ರಾಜ್ ಫೈಟ್‌ನಲ್ಲಿ ಒಟ್ಟಿಗೆ ಪ್ರಯಾಣಿಸುತ್ತಾ ಕ್ಲಿಕ್ಕಿಸಿಕೊಂಡಿರುವ ಸೆಲ್ಫಿ ವೈರಲ್ ಆಗುತ್ತಿದ್ದಂತೆ ಶ್ಯಾಮಲಿ ಡೇ ಮಾಡಿರುವ ಪೋಸ್ಟ್ ಸಾಕಷ್ಟು ಕುತೂಹಲ ಮೂಡಿಸಿದೆ. ಅವರಿಬ್ಬರ ಪೋಟೋ ಬಗ್ಗೆಯೇ ಆಕೆ

ನಡೆಸುತ್ತಾರೆ. ಅದೇ ಕಾರಣಕ್ಕೆ ಸೆಲೆಬ್ರಿಟಿಗಳ ರಿಲೇಷನ್‌ಶಿಪ್, ಮದುವೆ, ಡಿವೋರ್ಸ್ ಪಡೆ ಪಡೆ ಚರ್ಚೆಗೆ ಗ್ರಾಸವಾಗುತ್ತದೆ.

ನನ್ನ ಬಗ್ಗೆ ಯೋಚಿಸುವ, ನೋಡುವ, ನನ್ನ ಬಗ್ಗೆ ಕೇಳುವ, ನನ್ನೊಂದಿಗೆ ಮಾತನಾಡುವ, ನನ್ನ ಬಗ್ಗೆ ಮಾತನಾಡುವ, ನನ್ನ ಬಗ್ಗೆ ಓದುವ, ಬರೆಯುವ ಮತ್ತು ಇಂದು ನನ್ನನ್ನು ಭೇಟಿಯಾಗುವ ಪ್ರತಿಯೊಬ್ಬರಿಗೂ ನನ್ನ ಪ್ರೀತಿ ಹಾಗೂ ಆಶೀರ್ವಾದ ಎಂದು ಶ್ಯಾಮಲಿ ಡೇ ಬರೆದುಕೊಂಡಿದ್ದಾರೆ. ಯಾರ ಹೆಸರನ್ನು ತೆಗೆದುಕೊಳ್ಳದೇ ಆಕೆ ಪೋಸ್ಟ್ ಮಾಡಿದ್ದಾರೆ.

ಆದರೆ ಪತಿ ರಾಜ್ ಹಾಗೂ ಸಮಂತಾ ಬಗ್ಗೆಯೇ ಈ ರೀತಿ ಪೋಸ್ಟ್ ಮಾಡಿರಬಹುದು ಎಂದು ನೆಟ್ಟಗರು ಕಾಮೆಂಟ್ ಮಾಡುತ್ತಿದ್ದಾರೆ.

ಹತ್ತು ವರ್ಷಗಳ ಹಿಂದೆ ನಿರ್ದೇಶಕ ರಾಜ್ ಹಾಗೂ ಶ್ಯಾಮಲಿ ಡೇ ಮದುವೆ ನಡೆದಿತ್ತು. ದಂಪತಿಗೆ ಒಬ್ಬ ಮಗಳು



ಇದ್ದಾಳೆ. ಬಾಲಿವುಡ್ ಸಿನಿಮಾಗಳಲ್ಲಿ ಸಹ ನಿರ್ದೇಶಕಿಯಾಗಿ ಆಕೆ ಕೆಲಸ ಮಾಡಿದ್ದರು. ಡಿವೋರ್ಸ್ ಪಡೆಯದೇ ಇದ್ದರು ರಾಜ್ ಹಾಗೂ ಶ್ಯಾಮಲಿ ಕೆಲ ವರ್ಷಗಳಿಂದ ಬೇರೆ ಬೇರೆಯಾಗಿ ವಾಸಿಸುತ್ತಿದ್ದಾರೆ ಎನ್ನಲಾಗಿದೆ.

ಇದೆಲ್ಲದರ ನಡುವೆ ಇದೀಗ ಸ್ಯಾಮ್- ರಾಜ್ ಸೆಲ್ಫಿ ಬೆನ್ನಲ್ಲೇ ಆಕೆಯ ಪೋಸ್ಟ್ ವೈರಲ್ ಆಗುತ್ತಿದೆ.

ಸಮಂತಾ ನಿರ್ಮಾಣದ 'ಶುಭಂ' ಎಂಬ ಸಿನಿಮಾ ಕಳೆದ ವಾರ ತೆರೆಗೆ ಬಂದಿತ್ತು. ಈ ಹಾರರ್ ಕಾಮಿಡಿ ಚಿತ್ರಕ್ಕೆ ಒಳ್ಳೆ ರೆಸ್ಪಾನ್ಸ್ ಸಿಗುತ್ತಿದ್ದಂತೆ ಸಂತಸ ವ್ಯಕ್ತಪಡಿಸಿ ಸಮಂತಾ ಪೋಸ್ಟ್ ಮಾಡಿದ್ದಾರೆ. 'ಶುಭಂ' ಸಿನಿಮಾ ವಿಕ್ಸಿಸಿದ್ದಕ್ಕಾಗಿ, ಅನುಭವಿಸಿದ್ದಕ್ಕಾಗಿ ಮತ್ತು ನಮ್ಮೊಂದಿಗೆ ಆಚರಿಸಿದ್ದಕ್ಕಾಗಿ ಧನ್ಯವಾದಗಳು. ನಮ್ಮ ಮೊದಲ ಹೆಜ್ಜೆಗೆ ಒಳ್ಳೆ ಪ್ರತಿಕ್ರಿಯೆ ಸಿಕ್ಕಿದೆ ಎಂದು ಸ್ಯಾಮ್ ಬರೆದುಕೊಂಡಿದ್ದಾರೆ. ಸಿನಿಮಾ ಜರ್ನಿಯ ಭಾಗದಲ್ಲಿ ಕ್ಲಿಕ್ಕಿಸಿದ ಒಂದಷ್ಟು ಫೋಟೋಗಳನ್ನು ಹಂಚಿಕೊಂಡಿದ್ದಾರೆ.

'ಶುಭಂ' ಸಿನಿಮಾ ನಿರ್ಮಾಣದ ಸಂದರ್ಭದಲ್ಲಿ ರಾಜ್ ಕೂಡ ಸಮಂತಾ ಬೆಂಬಲಕ್ಕೆ ನಿಂತಿದ್ದರು. ಅದನ್ನು ಫೋಟೋಗಳಲ್ಲಿ ನೋಡಬಹುದು. ಅದೇ ರೀತಿ ವಿಮಾನದಲ್ಲಿ ಇಬ್ಬರು ಪ್ರಯಾಣಿಸುವಾಗ ಕ್ಲಿಕ್ಕಿಸಿದ್ದ ಫೋಟೋವನ್ನು ಸ್ಯಾಮ್ ಈಗ ಪೋಸ್ಟ್ ಮಾಡಿದ್ದಾರೆ. ಇದು ಇಬ್ಬರ ಡೇಟಿಂಗ್ ವದಂತಿಗೆ ಮತ್ತಷ್ಟು ಪುಷ್ಟಿ ಕೊಟ್ಟಿದೆ.

ರಾಜಕಾರಣಿಗಳೊಂದಿಗೆ ಡೇಟಿಂಗ್ ಆಫರ್!

ಬಿಗ್ ಬಾಸ್ ಕನ್ನಡ 10ರ ಸ್ಪರ್ಧಿ ನಮ್ರತಾ ಗೌಡಗೆ ರಾಜಕಾರಣಿಗಳೊಂದಿಗೆ ಡೇಟಿಂಗ್ ಮಾಡುವಂತೆ ವ್ಯಕ್ತಿಯೊಬ್ಬ ಆನ್ ಲೈನ್‌ನಲ್ಲಿ ಡೇಟಿಂಗ್ ಆಫರ್ ನೀಡಿದ್ದಾನೆ. ಇದನ್ನು ಸ್ಪೀನ್ ಶಾಟ್ ತೆಗೆದು ತನ್ನ ಇನ್‌ಸ್ಟಾಗ್ರಾಮ್ ನಲ್ಲಿ ನಮ್ರತಾ ಶೇರ್ ಮಾಡಿದ್ದಾರೆ.

ರಾಕೆ ಜಿ43 ಹೆಸರಿನ ಇನ್ ಸ್ಟಾಗ್ರಾಂ ಖಾತೆಯಿಂದ ಸಂದೇಶ ಕಳುಹಿಸಿರುವ ರೋಷನ್ ಎಂಬಾತ, ತನಗೆ ಸಾಕಷ್ಟು ರಾಜಕಾರಣಿಗಳ ಜೊತೆಗೆ ನಂಟಿದೆ. ರಾಜಕಾರಣಿಗಳ ಜೊತೆಗೆ ಡೇಟಿಂಗ್ ಮಾಡುವಂತೆ ನಮ್ರತಾರನ್ನು ಕೇಳಿದ್ದಾನೆ.

ನಿಮ್ಮ ಫೋನ್ ನಂಬರ್, ಫೋಟೋಗಳನ್ನು ಕಳುಹಿಸುವ ಅಗತ್ಯವಿಲ್ಲ. ಡೇಟಿಂಗ್‌ಗೆ ಬುಕ್ ಮಾಡ್ತೀನಿ, ಹೆಚ್ಚಿನ ಹಣ ಕೇಳಿದರೂ ಕೊಡಲು ಸಿದ್ಧನಿದ್ದೇನೆ ಎಂದು ಹೇಳಿದ್ದಾನೆ. 200% ಎಲ್ಲವೂ ಖಾಸಗಿ ಆಗಿರುತ್ತದೆ. ಯಾರಿಗೂ ಗೊತ್ತಾಗುವುದಿಲ್ಲ. ಸೇಫ್ ಆಗಿರುತ್ತದೆ ಎಂದು ನಾಲ್ಕು ಬಾರಿ ಸಂದೇಶವನ್ನು ನಟನೆ ಕಳುಹಿಸಿದ್ದಾರೆ. ಇದರಿಂದ ಸಿಡಿದೆದ್ದ ನಮ್ರತಾ ಗೌಡ ಇದೀಗ ಒಂದು ಸ್ಪೀನ್ ಶಾಟ್ ಅನ್ನು ತಮ್ಮ ಇನ್‌ಸ್ಟಾಗ್ರಾಮ್ ಸ್ಟೋರಿಯಲ್ಲಿ ಪೋಸ್ಟ್ ಮಾಡಿಕೊಂಡಿದ್ದಾರೆ.

ಮಿಸ್ಟರ್ ರೋಷನ್ ಇದನ್ನು ಇಲ್ಲಿಗೆ ನಿಲ್ಲಿಸಿ ಎಂದು ನಮ್ರತಾ ಗೌಡ ಸ್ಪೀನ್‌ಶಾಟ್ ಹಂಚಿ ಕೊಂಡು ಎಚ್ಚರಿಕೆ ನೀಡಿದ್ದಾರೆ. ನಮ್ರತಾ ಗೌಡ ಅವರು ಸದ್ಯ 'ಕರ್ಣ' ಸೀರಿಯಲ್‌ನಲ್ಲಿ ನಾಯಕಿಯಾಗಿ ನಟಿಸುತ್ತಿದ್ದಾರೆ. ನಾಯಕ ಕಿರಣ್ ರಾಜ್, ಭವ್ಯಾ ಗೌಡ ಜೊತೆ ಕಾಣಿಸಿಕೊಂಡಿದ್ದಾರೆ. ಶ್ರುತಿ ನಾಯ್ಡು ಈ ಧಾರವಾಹಿಯ ನಿರ್ಮಾಪಕಿಯಾಗಿದ್ದಾರೆ.



ರಾತ್ರಿವೇಳೆ ಮೆಜೆಸ್ಟಿಕ್ ಸುತ್ತಾಡಿದ ದುನಿಯಾ ವಿಜಯ್ ಪುತ್ರಿ ಮೋನಿಷಾ!

ಬೆಂಗಳೂರಿನ ಮೆಜೆಸ್ಟಿಕ್‌ನಲ್ಲಿ ಹಗಲು ಕಂಡಂತೆ ರಾತ್ರಿ ಇರೋದಿಲ್ಲ ಅಲ್ಲಿ ರಾತ್ರಿಹೊತ್ತು ನಡೆಯೋ ವಿದ್ಯಮಾನಗಳೇ ಬೇರೆ, ಅಂಥಾ ಮೆಜೆಸ್ಟಿಕ್ ಏರಿಯದಲ್ಲಿ ಅದೂ ರಾತ್ರಿಹೊತ್ತು ಓಡೋಡೋಕೆ ಗಂಡು ಮಕ್ಕಳೇ ಹೆದರಿಕೊಳ್ಳಾರೆ, ಹೆಣ್ಣು ಮಕ್ಕಳಂತೂ ಒಬ್ಬರೇ ರಾತ್ರಿವೇಳೆ ಆಕಡೆ ಹೋಗೋದೇ ಇಲ್ಲ ಇಂಥ ಮೆಜೆಸ್ಟಿಕ್‌ನಲ್ಲಿ ಅದೂ ವಿರಳ ಜನಸಂಖ್ಯೆ ಇರುವ ಮಧ್ಯರಾತ್ರಿಯಲ್ಲಿ ನಟ ದುನಿಯಾ ವಿಜಯ್ ಅವರ ಮಗಳು ಮೋನಿಷಾ ಒಬ್ಬರೇ ಅಲೆದಾಡಿ ಬಂದಿದ್ದಾರೆ.



ಮೋನಿಷಾ ಸ್ಟಾರ್ ನಟನ ಮಗಳು ಎಂದು ಅರಿಯದ ಜನ ತಮ್ಮ ತಮ್ಮ ಕೆಲಸಗಳಲ್ಲಿ ನಿರತರಾಗಿದ್ದಾರೆ. ಮೋನಿಷಾ ಮಧ್ಯರಾತ್ರಿ ಅಲೆದಾಡಿದ್ದು ಸಿಟಿ ಲೈಟ್ಸ್ ಸಿನಿಮಾಗಾಗಿ. ಅವರ ಮೆಜೆಸ್ಟಿಕ್ ಅಲೆದಾಟವನ್ನು ತೆರೆಮರೆಯಲ್ಲೇ ಕೂತು ಸೆರೆಹಿಡಿದಿದೆ ಚಿತ್ರದ ಕ್ಯಾಮರಾ ತಂಡ.

ನಟ ವಿಜಯ್ ತಮ್ಮ ಮಗಳೇ ಸಿಟಿಲೈಟ್ಸ್ ಚಿತ್ರದ ಹಿರೋಯಿನ್ ಆಗಿದ್ದರೂ ಕಥೆಗೆ ಬೇಕಾದಂತೆ ಮಗಳ ಹಿಂದೆ ನಿಂತು ನಡುರಾತ್ರಿಯಲ್ಲಿ ಚಿತ್ರದ ಶೂಟಿಂಗ್ ಮಾಡಿದ್ದಾರೆ. ಈ ಅದ್ಭುತ ಸನ್ನಿವೇಶಗಳ ಝಲಕನ್ನು ಅವರು ಮಗಳ ಹುಟ್ಟುಹಬ್ಬದ ದಿನ ರಿಲೀಸ್ ಮಾಡಿದ್ದಾರೆ, ಈ ಟೀಸರ್, ಸಿನಿಮಾ ಎಷ್ಟು ನೈಜವಾಗಿ ಮೂಡಿಬರಲಿದೆ ಅನ್ನೋದನ್ನು ತೋರಿಸಿದ್ದು ಇದರ ಬಹುತೇಕ ದೃಶ್ಯಗಳು ರಾತ್ರಿಯಲ್ಲೇ ಚಿತ್ರೀಕರಣವಾಗಿವೆ. ಈ ಸಿನಿಮಾದ ಹೆಚ್ಚಿನ ದೃಶ್ಯಗಳನ್ನು ಹೀಗೆಯೇ ನೈಜವಾಗಿ ಸೆರೆ ಹಿಡಿಯಲಾಗುತ್ತಿದೆ ಎಂದು ದುನಿಯಾ ವಿಜಯ್ ಅವರು ಹೇಳಿದ್ದಾರೆ. ಜನರಿಗೆ ಗೊತ್ತಾಗದ ರೀತಿಯಲ್ಲಿ ಜನರ ನಡುವೆಯೇ ಸಿಟಿ ಲೈಟ್ಸ್ ಚಿತ್ರದ ಚಿತ್ರೀಕರಣವನ್ನು ನಡೆಸಲಾಗುತ್ತಿದೆ. ನಾನು ಮತ್ತು ಕೇವಲ ಇಬ್ಬರು ಕ್ಯಾಮರಾಮನ್‌ಗಳು ಮೆಜೆಸ್ಟಿಕ್‌ನಲ್ಲಿ ಮೂರು ರಾತ್ರಿ ಈ ಸೀನನ್ನು ಚಿತ್ರೀಕರಿಸಿದ್ದೇವೆ. ಜನರಿಗೆ ಇದು ಗೊತ್ತಾಗದ ಕಾರಣ ಸನ್ನಿವೇಶಗಳು ಚೆನ್ನಾಗಿ ಶೂಟ್ ಆಗಿವೆ. ಈಗಾಗಲೇ ಸಿಟಿ ಲೈಟ್ಸ್ ಚಿತ್ರಕ್ಕೆ 25 ದಿನಗಳ ಶೂಟಿಂಗ್ ಮುಗಿದಿದ್ದು ನೋಡುಗರಿಗೆ ಈ ಚಿತ್ರ ಬೇರೆಯದ್ದೇ ಫೀಲ್ ನೀಡಲಿದೆ ಎಂದು ನಿರ್ದೇಶಕರಾದ ವಿಜಯ್‌ಕುಮಾರ್ ಹೇಳುತ್ತಾರೆ.

ಮೆಜೆಸ್ಟಿಕ್‌ನಲ್ಲಿ ಮಧ್ಯರಾತ್ರಿ ದುನಿಯಾ ವಿಜಯ್ ಜತೆಗೆ ಕ್ಯಾಮರಾಮನ್ ಹರ್ಷಕುಮಾರ್ ಗೌಡ ಮತ್ತವರ ಜತೆಗೆ ಇಬ್ಬರು ಕ್ಯಾಮರಾ ಸಹಾಯಕರಷ್ಟೇ ಇದ್ದು ನೈಜ ಸನ್ನಿವೇಶಗಳನ್ನು ಸೆರೆ ಹಿಡಿದಿದ್ದಾರೆ. ದುನಿಯಾ ವಿಜಯ್ ಅವರ ಮಗಳು ಮೋನಿಷಾ ತನ್ನ ಮೊದಲ ಸಿನಿಮಾದಲ್ಲೇ ಚಾಲಂಜಿಂಗ್ ಪಾತ್ರದಲ್ಲಿ ಕಾಣಿಸಿಕೊಂಡಿದ್ದು ತಂದೆಯಂತೆ ರಿಯಲಿಸ್ಟಿಕ್ ಆಗಿ ಜನರಿಗೆ ಇಷ್ಟವಾಗಲಿದ್ದಾರೆ. ಇದರಲ್ಲಿ ಮೋನಿಷಾ ಅವರ ಜೋಡಿಯಾಗಿ ವಿನಯ್ ರಾಜಕುಮಾರ್ ನಟಿಸಿದ್ದಾರೆ. ಚಿತ್ರಕ್ಕೆ ಚರಣ್ ರಾಜ್ ಅವರ ಸಂಗೀತ ಸಂಯೋಜನೆ, ಮಾಸ್ತಿ ಅವರ ಸಂಭಾಷಣೆ, ವಿನೋದ್, ನರಸಿಂಹ ಅವರ ಸಾಹಸ ನಿರ್ದೇಶನವಿದೆ.

